

DEĊIŻJONI TAL-KUNSILL**tal-20 ta' Ottubru 2011****dwar il-konklużjoni tal-Memorandum ta' Kooperazzjoni NAT-I-9406 bejn l-Istati Uniti tal-Amerika u l-Unjoni Ewropea**

(2011/710/UE)

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u partikolarment l-Artikolu 100(2), flimkien mal-punt (a) tal-Artikolu 218(6), l-Artikolu 218(7) u l-ewwel subparagrafu tal-Artikolu 218(8) tiegħu,

Wara li kkunsidra l-proposta mill-Kummissjoni Ewropea,

Wara li kkunsidra l-kunsens tal-Parlament Ewropew,

Billi:

- (1) Fisem l-Unjoni, il-Kummissjoni nneozjat il-Memorandum ta' Kooperazzjoni NAT-I-9406 bejn l-Istati Uniti tal-Amerika u l-Unjoni Ewropea (minn hawn 'il quddiem "il-Memorandum") fir-riċerka u l-iżvilupp fil-qasam tal-avjazzjoni ċivili.
- (2) Il-Memorandum gie ffirmat fit-3 ta' Marzu 2011.
- (3) Il-Memorandum għandu jiġi approvat mill-Unjoni.
- (4) Huwa mehtieg li jiġu stabbiliti arrangamenti proċedurali għall-partecipazzjoni tal-Unjoni fil-Kumitat Kongunt stabbilit mill-Memorandum, u r-risoluzzjoni ta' nuqqas ta' qbil,

ADOTTA DIN ID-DEĊIŻJONI:

Artikolu 1

Il-Memorandum ta' Kooperazzjoni NAT-I-9406 bejn l-Istati Uniti tal-Amerika u l-Unjoni Ewropea (minn hawn 'il quddiem "il-Memorandum") huwa b'dan approvat fisem l-Unjoni ⁽¹⁾.

Artikolu 2

Il-President tal-Kunsill huwa b'dan awtorizzat sabiex jahtar il-persuna(i) bis-setgħa li twettaq/jwettqu in-notifika prevista fl-Artikolu XII(B) tal-Memorandum ⁽²⁾.

Artikolu 3

L-Unjoni għandha tkun rappreżentata fil-Kumitat Kongunt stabbilit skont l-Artikolu III tal-Memorandum mill-Kummissjoni, assistita minn rappreżentanti tal-Istati Membri.

Artikolu 4

1. Il-Kummissjoni, wara li tikkonsulta mal-Kumitat Speċjali mahtur mill-Kunsill, għandha tiddetermina l-pożizzjoni li għandha tittiehed mill-Unjoni fil-Kumitat Kongunt, inkluż fir-rigward tal-adozzjoni ta':

— Annessi addizzjonali għall-Memorandum u l-Appendiċi tagħhom kif imsemmija fil-paragrafu 2 tal-Artikolu III.E. tal-Memorandum;

— emendi għal Annessi għall-Memorandum u l-Appendiċi tagħhom, kif imsemmija fil-paragrafu 3 tal-Artikolu III.E. tal-Memorandum.

2. Il-Kummissjoni għandha tiddetermina l-pożizzjoni li għandha tittiehed mill-Unjoni fil-Kumitat Kongunt għall-iżvilupp u l-adozzjoni tal-proċeduri interni ta' ggvernar tal-Kumitat Kongunt kif previst fl-Artikolu III.C. tal-Memorandum.

3. Il-Kummissjoni tista' tiehu kwalunkwe azzjoni adatta skont l-Artikoli II (B), IV, V, VII u VIII tal-Memorandum.

4. Il-Kummissjoni għandha tirrappreżenta lill-Unjoni fil-konsultazzjonijiet skont l-Artikolu XI tal-Memorandum.

Artikolu 5

Il-Kummissjoni għandha tinforma lill-Kunsill regolarment dwar l-implimentazzjoni tal-Memorandum.

Artikolu 6

Din id-Deciżjoni għandha tidhol fis-seħh fil-jum tal-adozzjoni tagħha.

Magħmul fil-Lussemburgu, l-20 ta' Ottubru 2011.

*Għall-Kunsill**Il-President*

M. SAWICKI

⁽¹⁾ Il-Memorandum gie ppubblikat fil-Ġurnal Uffiċjali tal-Unjoni Ewropea flimkien mad-Deciżjoni dwar l-iffirmar (GU L 89, 5.4.2011, p. 3).

⁽²⁾ Id-data tad-dhul fis-seħh tal-Memorandum ser tkun ippubblikata fl-*Ġurnal Uffiċjali tal-Unjoni Ewropea* mis-Segretarjat Ġenerali tal-Kunsill.